

أَعُوذُ بِاللّٰهِ مِنَ الشَّيْطَانِ الرَّجِيمِ - بِسْمِ اللّٰهِ الرَّحْمٰنِ الرَّحِيمِ

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ أَعْمَى

(۲۰/۱۲۴) ”اور جو منہ موڑے گا میری کتاب ہدایت سے تو یقیناً ہوگی اسکے لیے تنگ و ترش

زندگی اور اٹھائیں گے ہم روز قیامت اندھا

حقوق القرآن

حقوق القرآن

(باللغة الأوردية)

تالیف

مرزا احتشام الدین احمد

موبائل نمبر جدہ ۰۵۰۹۳۸۰۷۰۴

مرکز الأثر الاسلامی

جھتہ بازار، پرانی حویلی - مسجد ایک خانہ - حیدرآباد - انڈیا

المملكة العربية السعودية - وزارة الإعلام - الإعلام الداخلي بجدّة

إذن طبع لمرة واحدة الرقم - ٢٠١٤ / م / ج التاريخ - ٨ / ٣ / ١٤٢٦ هجرى

اسم المطبوع - حقوق القرآن (باللغة الأوردية)

المؤلف - مرزا احتشام الدين احمد

٥٣ ص ٢١ × ١٤ سم

حقوق الطبع محفوظة

إلا لمن أراد طبعه ، وتوزيعه مجاناً " بدون حذف " أو إضافة أو تغيير فله ذلك وجزاه الله خيراً

اس کتاب کے جملہ حقوق نقل و اشاعت محفوظ ہیں

سوائے ان صاحب خیر حضرات کے جو مفت میں چھپوانا چاہیں اس شرط پر کہ اس میں کسی قسم کی تبدیلی نہیں کی جائے گی (نہ کسی کی جائے گی اور نہ ہی اضافہ کیا جائے)

حقوق القرآن

نام کتاب

مرزا احتشام الدین احمد

نام مؤلف

بار اول اپریل ۲۰۰۵ء بمطابق ربیع الاول ۱۴۲۶ ہجری

طبع

رابطہ کے لئے مرکز الأثر الاسلامی

جھتہ بازار ، پرانی حویلی - مسجد ایک خانہ - حیدرآباد - انڈیا

فہرست مضامین

نمبر شمار	عنوان	صفحہ نمبر
(I)	عرض مؤلف	۵
(II)	قرآن کریم	۸
	فضائل قرآن	
۱۰	(1) قرآن اندھیروں سے روشنی کی طرف لے جاتا ہے	
۱۰	(2) قرآن ایسی کتاب ہے جو سچے دین حق اور راہ راست کی طرف رہنمائی کرتی ہے	
۱۱	(3) قرآن تمام جہان والوں کے لیے نصیحت ہے	
۱۳	(4) قرآن رحمت ہے مومنوں کے لیے	
۱۳	(5) قرآن سے ہدایت ملتی ہے	
۱۵	(6) قرآن مبارک کتاب ہے بڑی برکت والی کتاب ہے	
۱۶	(7) قرآن کریم حکمت سے لبریز ہے	
۱۶	(8) قرآن کریم میں شفاء ہے	
۱۷	(9) اللہ تعالیٰ قرآن کے ذریعہ لوگوں کو بلند کرتا ہے	
۱۷	(10) قرآن حق و باطل ، توحید و شرک ، عدل و ظلم میں فرق کرنے والی کتاب فرقان ہے	
۱۸	(11) قرآن خوشخبری دیتا ہے	
۱۹	(12) قرآن آداب زندگی سکھاتا ہے	
۱۹	(12a) قرآن صبر کی تعلیم دیتا ہے	
۱۹	(12b) قرآن سچائی کی تعلیم دیتا ہے	

- ۲۰ (12c) قرآن لوگوں میں صلح سکھاتا ہے
- ۲۰ (13) قرآن کے مخصوص سورتوں کے فضائل
- ۲۱ (13a) سورۃ فاتحہ کی فضیلت
- ۲۱ (13b) سورۃ بقرہ کی فضیلت
- ۲۲ (13c) سورۃ کہف کی فضیلت
- ۲۲ (13d) سورۃ فتح کی فضیلت
- ۲۳ (13e) سورۃ اخلاص کی فضیلت
- ۲۳ (13f) سورۃ معوذات (سورۃ اخلاص ، فلق ، ناس) کی فضیلت
- ۲۴ (14) مسجد میں قرآن سکھانے اور تلاوت کرنے کی فضیلت
- ۲۴ (15) اپنے آپ قرآن پاک تلاوت کرنے کا ثواب
- ۲۴ (16) نماز میں قرآن پڑھنے کی فضیلت

حقوق القرآن

- ۲۵ (1) قرآن کریم پر ایمان لایا جائے (پہلا حق)
- ۲۶ سوال . قرآن پر کیوں ایمان لانا چاہیے ؟
- ۲۶ (1a) جواب . کیونکہ جس شخص نے قرآن پر ایمان نہیں لایا وہ کافر ہے
- ۲۶ (1b) جواب . کیونکہ اللہ رب العالمین کا حکم ہے کہ قرآن پر ایمان لاؤ
- ۲۷ (1c) جواب . قرآن پر اس لیے ایمان لانا چاہیے کہ اس میں کوئی ٹیڑھا پن نہیں ہے
- ۲۸ (1d) جواب . قرآن پر اس لیے ایمان لانا چاہیے کہ قرآن کتاب مبین ہے
- ۲۹ (1e) سوال قرآن پر ایمان لانے کے اور کیا وجوہات ہیں ؟ (قرآن کو اللہ تعالیٰ نے نازل کیا ہے کیونکہ یہ اس ہستی کی نازل کردہ ہے جسکے فیصلوں کو نافذ ہونے سے کوئی طاقت روک نہیں سکتی
- ۳۰ (1f) سوال . کیا قرآن میں شک کی گنجائش ہے ؟ پھر کیوں ایمان نہیں لاتے ؟
- ۳۰ جواب . قرآن میں شک کی گنجائش ہی نہیں ہے

۳۱ (2) قرآن کریم کا ادب احترام کیا جائے (دوسرا حق)

(3) قرآن کریم کی تلاوت کرو جیسا کہ اسکے پڑھنے کا حق ہے

(تیسرا حق)

۳۲

۳۳ (3a) قرآن کو ٹھہر ٹھہر کر اطمینان سے پڑھنے اور ٹھہر ٹھہر کر سنانے کا حکم

۳۴ (3b) خوش الحانی۔ اچھی آواز سے قرآن پڑھنے کا حکم

۳۵ (3c) قرآن کی تلاوت کے مستحب اوقات

۳۵ (3d) مستحب قراءت کی مقدار

(3e) قرآن سن کر رب العالمین سے ڈرنے والوں کے رونگٹے کھڑے ہو جاتے ہیں

۳۵ اور انکے جسم اور دل نرم ہو کر اللہ کے ذکر کی طرف راغب ہوتے ہیں

۳۶ (4) قرآن کریم کو حفظ کیا جائے (چوتھا حق)

۳۷ (4a) قرآن کی حفاظت کا ذمہ اللہ نے لیا ہے

۳۸ (5) قرآن کریم کی آیات میں غور اور تدبر کیا جائے (پانچواں حق)

۳۹ (5a) قرآن سمجھ کر پڑھئے کیونکہ یہ آسان کتاب ہے

۴۱ (5b) قرآن کریم میں مثالیں بیان کی گئی ہیں کہ اسکی حقیقت لوگ سمجھیں

(6) قرآن کریم کے احکامات پر عمل کیا جائے

۴۲ اسکی اتباع کی جائے (چھٹا حق)

۴۵ (6a) قرآن کریم کے احکامات کے مطابق فیصلے کئے جائیں

(7) قرآن کی نشر و اشاعت کی جائے (ساتواں حق) ۴۵

(8) قرآن کے ذریعہ نصیحت کی جائے ڈرایا جائے (آٹھواں حق) ۴۶

قرآن کو چھوڑنے کی سزائیں

(1) قرآن سے غفلت کی بنا پر دنیا کی سزائیں ۴۷

(2) قرآن سے غفلت کی بنا پر آخرت کی سزائیں ۴۸

(VI) قرآن اللہ رب العالمین کا بڑا معجزہ ہے جو رسول اللہ ﷺ کو

عطا کیا گیا ہے ۵۰

(VII) اے سارے عالم کے لوگو! قرآن جیسی ایک سورت تو بنا لاؤ ۵۰

(VIII) کافروں کے کیا تاثرات ہیں قرآن کے تعلق سے ۵۱

(1) کافر کہتے ہیں کہ قرآن مت سنو ۵۱

(2) کافر کہتے ہیں کہ ہم اس قرآن کو نہیں مانیں گے ۵۲

(3) مشرکین کے سامنے بہت بلند آواز سے قرآن پڑھنے کی احتیاط

کرنی چاہیے ورنہ یہ لوگ قرآن کو بُرا بھلا کہیں گے ۵۳

عرض مؤلف

أَعُوذُ بِاللّٰهِ مِنَ الشَّيْطَانِ الرَّجِيمِ - بِسْمِ اللّٰهِ الرَّحْمٰنِ الرَّحِيمِ -

أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا (۲۴ / ۴۷ مُحَمَّد) ” کیا یہ قرآن میں غور و فکر نہیں کرتے ؟ یا انکے دلوں میں انکے تالے (قفل) لگ گئے ہیں “ قرآن سمجھ کر پڑھئے کیونکہ یہ آسان کتاب ہے بعض لوگ کہتے ہیں کہ قرآن کا سمجھنا اپنے بس کی بات نہیں ہے یہ مشکل کام ہے آپ خود سوچئے اگر ہم قرآن کا علم حاصل نہیں کریں گے تو اچھے اور برے کی تمیز کیسے ہوگی اپنے آقا اپنے رب کو کیسے پہچانیں گے . ہم کو کیسے معلوم ہوگا کہ ہمارا کیا ہوگا ہمیں یہاں کے بعد کہاں جانا ہے . ہماری اسکے بعد والی منزل کہاں ہے اور وہاں پر آخرت میں کیا ہے جنت کیسی ہوگی دوزخ کیسی ہوگی . کیا کرنے سے عذاب ہے اور کیا کرنے سے ثواب ہے ، کیا کیا کام یا گناہ ہیں جنکے کرنے سے فلاں فلاں عذاب ہوگا عذاب کس شکل کا ہوگا . دھوئیں کا یا پیپ کا ، بدبو کا یا کھولتے ہوئے پانی کا ، جسم کے جلنے چرکے اور جھلس جانے کا . یا مار کھانے کا کس قسم کی ہولناکیاں سامنے آئیں گی . قرآن ہی سے اعمال صالح اور برے اعمال کون سے ہیں معلوم ہوتے ہیں آخرت کی فکر کے ساتھ اس دنیا میں سیکھنا ہے کہ کیا رہنا ہے قرآن سے کس طرح رہبری حاصل کرنا ہے کہ معاملات کیسے کرنا ہے زندگی کیسی گزارنی ہے . ان سب کے لیے ضروری ہے کہ قرآن میں تدبر کیجئے . دنیا میں کیسے حدیں قائم کی جائیں چور کے ہاتھ کاٹنا ہے . کس کو سنگسار کیا جاتا ہے ترکہ یعنی کسی کے انتقال کے بعد اسکا مال جائیداد اسکے ورثاء میں کیسی تقسیم عمل میں آئے گی اور جینے والے کو حلال حرام کی تمیز قرآن سمجھنے سے ہی آئے گی . رشوت خور کا کیا حال ہوگا جھوٹ بولنے والے پر اللہ کی لعنت کیسے آتی ہے . اور قرآن کیسے لعنت بھیجتا ہے . قرآن کن کن کی شفاعت کرے گا . قرآن سے گزرے ہوئے لوگوں ، قوموں اور پیغمبروں کے حالات معلوم ہوتے ہیں اور قرآن یہ بتاتا ہے کہ جہاد کس طرح ہوتا ہے شہیدوں کے مراتب کیا ہیں . کم تولنے سے کیا نقصانات ہیں . اس دنیا میں قرآن پڑھنے اور سمجھنے سے کس طرح سکون ملتا ہے . یہ سب قرآن سمجھنے سے اس میں تدبر کرنے سے آیات کو توجہ سے سننے میں آپکو معلوم ہوں گی . آج کے جدید سائنس دانوں Scientists and Researchers

قرآن سے کس طرح انکے کاموں میں رہنمائی ملتی ہے دریا میں Barrier ہے embryology وغیرہ وغیرہ اور بہت سارے علوم نئے نئے ایجاد کر رہے ہیں اور ہم ہیں کہ قرآن کو مشکل کتاب کہہ کر ہاتھ پر ہاتھ باندھے بیٹھ گئے ہیں ، میں بار بار یہی کہتا ہوں کہ قرآن سمجھ کر پڑھئے کیونکہ یہ آسان کتاب ہے بعض لوگ کہتے ہیں کہ قرآن کا سمجھنا اپنے بس کی بات نہیں ہے یہ مشکل کام ہے قرآن کا سمجھنا تو صرف علماء اور مفتیوں کا کام ہے ۔ اتنی تو بات سوچئے کہ اللہ تعالیٰ کی ذات قدوس ہے غلطیوں سے پاک ہے کیا اللہ نعوذ باللہ مشکل کتاب اپنے بندوں کے لیے بھیجتا ۔ دین تو آسان ہے جو لوگ کہتے ہیں کہ یہ مشکل کتاب ہے یہ تو بس قرآن سے پہلو بچانے کی بات ہے ۔ آگے چل کر آپ پڑھیں گے کہ اللہ تعالیٰ نے فرمایا کہ قرآن کو آسان کر دیا ہے اور ہمارے مسلمان بھائی بہت ہی اعتماد confidence سے یہ کہتے ہیں کہ قرآن مشکل ہے ، جو اس طرح کہتے ہیں ایسا مت کہیے اور باز آجائیے ورنہ اللہ کے قرآنی آیات کریمہ کے خلاف ورزی کرنے والوں میں ہو جائیں گے ، اللہ ہم سب کے جان بوجھ والے اور انجانے میں ہوئے سو سب گناہوں کو معاف فرمائے ، پڑھے لکھے اکثر لوگوں کا یہ حال ہے کہ دنیا کے مشکل سے مشکل علوم شوق و ذوق سے سیکھیں گے ان دنیا کے علوم کے لیے مال دولت رسوخ اور وقت سب دیں گے اور قرآن سیکھنے کے لیے وقت نہیں ۔ اللہ رب العالمین کا شکر ہے کہ ہم کو رسول اللہ ﷺ کا امتی بنایا ، اشرف المخلوق بنایا ، بہترین دماغ عطا فرمایا ، قرآن میں دو قسم کی آیات ہیں۔ محکمات اور متشابہات ۔ محکمات کو سمجھنا بالکل آسان ہے جنت و دوزخ کا بیان آخرت کا بیان ۔ اخلاقی برائیوں سے بچنا اللہ تعالیٰ بار بار جگہ جگہ پر مثالیں بیان فرماتے ہیں کہ لوگ آسانی سے اسکے احکامات کو سمجھیں ۔ اللہ تعالیٰ مچھر کی مثال بیان فرمایا مکھی کی مثال بیان فرمایا اسی طرح اور بھی بے شمار مثالیں بیان ہوئی ہیں ۔ اور جو چیزیں آپ سمجھنے سے قاصر ہیں یا آپ نہیں سمجھ سکتے علماء کے پاس رجوع کیجئے ۔ اللہ تعالیٰ فرماتے ہیں کہ قرآن کو آسان کر دیا ہے

(۱) فَإِنَّمَا يَسَّرْنَاهُ بِلِسَانِكَ لَعَلَّهُمْ يَتَذَكَّرُونَ (۵۸/ ۴۴) الدُّحَانِ

”قرآن کو آپکی زبان میں آسان کر دیا ہے تاکہ وہ نصیحت حاصل کریں“

(۲) فَإِنَّمَا يَسَّرْنَاهُ بِلِسَانِكَ لِتُبَشِّرَ بِهِ الْمُتَّقِينَ وَتُنذِرَ بِهِ قَوْمًا لَّدَا (۱۹/۹۷ مَرِيَم)

”درحقیقت یہ ہے کہ آسان کیا ہے ہم نے قرآن کو آپکی زبان میں نازل کر کے اس لیے کیا ہے تاکہ خوشخبری دیجئے آپ اس کے ذریعہ سے متقیوں کو اور ڈرائیے اس سے ہٹ دھرم لوگوں کو یعنی یہ کہہ کر پرہیز گاروں کو خوش خبری دیجئے کہ قرآن میں یہ یہ ہے اور ہٹ دھرمی کرنے والوں کو انکے انجام کے تعلق سے ڈرائیے“ قرآن میں ایک آیت جو چار مرتبہ بار بار دہرائی گئی ہے اس سے آپ خود سمجھ سکتے ہیں کہ قرآن سمجھنا آسان ہے یا مشکل

(۳) وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ (۵۴/۱۷ الْقَمَر)

”اور بلاشبہ آسان بنا دیا ہے ہم نے اس قرآن کو نصیحت کے لیے سو کیا ہے کوئی نصیحت قبول کرنے والا؟“ (اور بے شک ہم نے قرآن کو سمجھنے کے لیے آسان کر دیا ہے پس کیا کوئی نصیحت حاصل کرنے والا نہیں ہے؟) اللہ رب العالمین سے دعا ہے ہماری غلطیوں کو معاف فرمائے، ہمارے اس کام کو قبول فرمائے اور ہمیں جہنم کی آگ سے نجات دے

مرزا احتشام الدین احمد

قرآن کریم

أَعُوذُ بِاللّٰهِ مِنَ الشَّيْطَانِ الرَّجِيمِ - بِسْمِ اللّٰهِ الرَّحْمٰنِ الرَّحِيمِ -

اَلَمْ ۙ ذٰلِكَ الْكِتٰبُ لَا رَيْبَ ۤ فِيْهِ ۚ هُدًى لِّلْمُتَّقِيْنَ ۙ اَلَّذِيْنَ يُؤْمِنُوْنَ بِالْغَيْبِ
وَيُقِيْمُوْنَ الصَّلٰوةَ وَمِمَّا رَزَقْنٰهُمْ يُنْفِقُوْنَ ۙ وَالَّذِيْنَ يُؤْمِنُوْنَ بِمَا اُنْزِلَ اِلَيْكَ وَمَا
اُنْزِلَ مِنْ قَبْلِكَ ۚ وَبِالْآخِرَةِ هُمْ يُوقِنُوْنَ ۚ اُولٰٓئِكَ عَلٰى هُدًى مِّنْ رَبِّهِمْ ۗ وَاُولٰٓئِكَ
هُمُ الْمُفْلِحُوْنَ (۵-۱/۲ البقرة)

سب سے پہلے قرآن کے ہم پر کیا حقوق ہیں علوم القرآن ، قرآن پاک سے کیا کیا علم ہم حاصل کر سکتے ہیں ، قرآن پاک کن لوگوں کی شفاعت کرے گا ، قرآن کے پڑھنے اور سمجھنے سے کس طرح دل کو سکون ملتا ہے ، اللہ تعالیٰ کا فرمان ہے کہ قرآن شفا و رحمت ہے مومنوں کے لیے ، قرآن نصیحت حاصل کرنے والے کے لیے آسان ہے ، اس میں کوئی ٹیڑھا پن نہیں ، اس قرآن کو دستور حیات بنایا گیا ہے ، عبادت کے لیے ضروری ہے کہ اللہ کو پہچانے اور ان چیزوں سے روکے اور اجتناب کرے جن جن چیزوں کو اللہ رب العالمین نے دور رہنے اور بچنے کا حکم دیا ہے ، اور ان چیزوں کو اپنائیں جو اللہ رب العزت کو پسند ہیں ، چودہ سو سال پہلے والا انسان بھی قرآن و حدیث کی روشنی میں اپنی زندگی گزار سکتا تھا اور آج کے زمانے والا انسان بھی قرآن و حدیث کے ذریعہ اپنی زندگی سنوار سکتا ہے ، قرآن تو سراسر ہدایت ہے اور کلام اللہ کو سمجھنے کے لیے احادیث نبوی شریف سے رہنمائی ملتی ہے ، قرآن کا انکار کرنے والوں کو دنیا میں کیا سزائیں ملتی ہیں اور کوئی سزائیں آخرت میں ملیں گی ، قرآن پاک کا کلام اللہ ہونے کا ثبوت ، قرآن کتاب حکیم ، کتاب مبین اور بابرکت کتاب ہے ، قرآن کا نزول اللہ کی بہت بڑی رحمت ہے ، قرآنی واقعات فہرست تو بہت لمبی ہے ، صرف ایک عنوان قصص الانبیاء پر ہی بہت موٹی موٹی کتابیں موجود ہیں ، اللہ تعالیٰ کی یہ عظیم کتاب تمام کتب آسمانی میں اونچے درجے والی ہے ، سورۃ عبس میں آتا ہے ” یہ پر عظمت صحیفوں میں ہے جو علم و حکمت سے پُر ہیں جو بلند و بالا اور پاک صاف ہیں کیونکہ انہیں پاک لوگوں (فرشتوں) کے سوا کوئی چھوتا ہی نہیں

” فِي صُحُفٍ مُّكَرَّمَةٍ ۖ مَرْفُوعَةٍ مُّطَهَّرَةٍ ۖ بِأَيْدِي سَفَرَةٍ ۖ كِرَامٍ بَرَرَةٍ “

(۱۴-۱۳/۸۰ عَبَسَ)

جس طرح رسول اللہ ﷺ خاتم النبیین ہیں یعنی آخری رسول ہیں اسی طرح قرآن کریم بھی آخری کتاب ہے ، جس طرح رسول اللہ ﷺ سارے پیغمبروں کے بعد آخر میں بھیجے گئے لیکن آپ ﷺ سید البشر ہیں سید المرسلین ہیں آپ کا درجہ سب نبیوں سے بڑا ہے اسی طرح قرآن پاک کا درجہ ساری کتابوں سے بڑا ہے ، قرآن کریم سب سے اونچے مقام سے آئی سو کتاب ہے لوح محفوظ ، سب سے اونچے درجہ والی عظیم کتاب وحی کے ذریعہ نازل شدہ کتاب ، وحی بھی کون لے آئے ذی القوہ سارے فرشتوں کے سردار جبریل امین علیہ سلام ، اور جس کے دل پر نازل ہوئی وہ سارے عالم کے انسانوں میں برتری والے جناب محمد مصطفیٰ ﷺ ، اور جس رات کو نازل ہوئی وہ لیلۃ القدر ساری راتوں میں سب سے بڑی رات (جس میں عبادت ایک ہزار مہینوں سے زیادہ) ، اور جس مہینہ میں قرآن نازل ہوا وہ سارے مہینوں میں عظمت والا مہینہ رمضان المبارک ، مسلمان بھائیو آپ لوگ جان چکے ہونگے کہ اللہ تعالیٰ کی یہ عظیم کتاب کتنی عظمت اور مرتبہ والی ہے ، اسی لیے ہم پر لازم ہے کہ اسی درجہ کا احترام ہمیں کرنا چاہئے ، جیسے کہ سورۃ واقعہ میں آتا ہے

إِنَّهُ لَقُرْآنٌ كَرِيمٌ ۖ فِي كِتَابٍ مَّكْنُونٍ ۖ لَا يَمَسُّهُ إِلَّا الْمُطَهَّرُونَ ۖ تَنْزِيلُ مِّن رَّبِّ الْعَلَمِينَ (۸۰-۷۷/۵۶ الْوَاقِعَةُ)

” کہ بے شک یہ قرآن بہت بڑی عزت والا ہے جو ایک محفوظ کتاب (یعنی لوح محفوظ) میں درج ہے جسے صرف پاک لوگ ہی چھو سکتے ہیں یہ رب العالمین کے طرف سے نازل کردہ ہے“ یعنی بے وضو آدمی قرآن کو ہاتھ میں نہیں اٹھا سکتے ، البتہ بے وضو آدمی بغیر قرآن کو چھوئے زبانی قرآن پڑھ سکتا ہے اور مرد آدمی جنابت کی حالت میں زبانی قرآن بھی نہیں پڑھ سکتا ، اسی طرح حیض والی عورتیں بھی قرآن نہ چھو سکتی ہیں نہ پڑھ سکتی ہیں ، البتہ اشد ضرورت کے وقت مثلاً کوئی خاتون مثال کے طور پر ٹیچر teacher تو کوئی پاک کپڑا مثلاً غلاف یا دستانے پہن کر قرآن کو چھو سکتی ہیں اور ہاتھ میں اٹھا سکتی ہیں ، حتیٰ کہ قرآن لے کر دشمن کے علاقے کی طرف سفر کرنے سے رسول اللہ ﷺ نے منع فرمایا ہے اگر یہ خوف ہو کہ قرآن انکے ہاتھ آجائے گا ،

فضائل قرآن

قرآن کریم کے فضائل بہت زیادہ ہیں، قرآن اپنے پڑھنے والوں کو اندھیروں سے نکالتا ہے روشنی کی طرف لے جاتا ہے اس میں ہدایت ہے جو نصیحت حاصل کرتے ہیں قرآن سراپا رحمت ہے، یہ برکت والی کتاب ہے اس میں شفاء ہے انسانوں کے لیے، اور اپنے پڑھنے والوں کے لیے شفاعت کر کے گی قیامت کے دن، قرآن کریم کا صرف ایک حرف پڑھنے سے دس نیکیاں ملتی ہیں،

(1) قرآن اندھیروں سے روشنی کی طرف لے جاتا

ہے (۱) **الَّذِي كَتَبَ أَنْزَلْنَاهُ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى النُّورِ بِإِذْنِ رَبِّهِمْ إِلَى صِرَاطٍ الْعَزِيزِ الْحَمِيدِ (۱/۱۴) (انزہیم)** ”الزّ اے پیغمبر ﷺ یہ عالی شان کتاب آپ پر اتاری ہے تاکہ آپ انسانوں کو انکے پروردگار کے حکم سے اندھیروں سے نکال کر روشنی کی طرف لے جائیے جو زبردست اور قابل تعریف اللہ کا راستہ ہے، قرآن کا فرمان ہے کہ

(۲) **إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا (۹/۱۷) (نبی اسرائیل)** ”بلاشبہ یہ قرآن راہ دکھاتا ہے ایسی جو بالکل ہی سیدھی ہے اور بشارت دیتا ہے مومنوں کو جو کرتے ہیں اچھے کام کہ یقیناً ان کے لیے بڑا اجر ہے“

(2) قرآن راہ راست پر لے جاتا ہے

قَالُوا يَقَوْمَنَا إِنَّا سَمِعْنَا كِتَابًا أُنْزِلَ مِنْ بَعْدِ مُوسَىٰ مُصَدِّقًا لِّمَا بَيْنَ يَدَيْهِ يَهْدِي إِلَى الْحَقِّ وَإِلَى طَرِيقٍ مُّسْتَقِيمٍ ج (۴۶/۲۰) (آخفاف) ”کہنے لگے (جنوں کے گروہ والے جن) اے ہماری قوم! ہم نے یقیناً وہ کتاب سنی ہے جو موسیٰ کے بعد نازل کی گئی ہے جو اپنے سے پہلے کتابوں کی تصدیق کرتی ہے جو سچے دین (حق دین) اور راہ راست کی طرف رہبری (رہنمائی) کرتی ہے“

(3) قرآن تمام جہان والوں کے لیے نصیحت ہے

(۱) اِنْ هُوَ اِلَّا ذِكْرٌ لِّلْعٰلَمِیْنَ (۸۷/ ۳۸ ص)

”یہ تو ایک نصیحت ہے تمام جہان والوں کے لیے“

(۲) وَمَا هُوَ بِقَوْلِ شَیْطٰنٍ رَّجِیْمٍ ۚ فَاَیْنَ تَذٰهَبُوْنَ ؕ اِنْ هُوَ اِلَّا ذِكْرٌ لِّلْعٰلَمِیْنَ ۙ

لِمَنْ شَآءَ مِنْكُمْ اَنْ یَّسْتَقِیْمَ ۚ وَمَا تَشَآءُوْنَ اِلَّا اَنْ یَّشَآءَ اللّٰهُ رَبُّ الْعٰلَمِیْنَ

(۲۹-۸۱/۲۵ التکویر) ”اور نہیں ہے یہ (قرآن) کلام کسی شیطان مردود کا‘ پھر کدھر

جارہے ہو تم؟ یہ (قرآن) تو تمام جہان والوں کے لیے نصیحت ہے‘ ہر اس شخص کے لیے جو

سیدھی راہ چلنا چاہے‘ اور نہیں چاہ سکتے تم مگر یہ کہ چاہے اللہ رب العالمین“

قرآن حکیم پڑھنے سے دل نرم ہوتے ہیں دلوں پر رقت طاری ہوتی ہے آیات قرآنی سن کر دل لرز

جاتے ہیں کانپ اٹھتے ہیں، اسکا اثر اللہ کی رحمت کی نشانی ہے آنکھوں سے آنسو ٹپک پڑتے ہیں

اسکے بعد دل کو سکون ملتا ہے صرف ایک آیت بار بار پڑھ کر رسول اللہ ﷺ رات بھر روتے

رہے حضرت عمرؓ کے ایمان لانے کا واقعہ آپ لوگ جانتے ہیں کہ سورۃ طہ کی ابتدائی آیات

سنے اور زندگی بدل گئی

(۳) طہ ۛ مَا اَنْزَلْنَا عَلَیْكَ الْقُرْآنَ لِتَشْقٰی ۙ اِلَّا تَذٰكِرًا لِّمَنْ یَّخْشٰی ۙ تَنْزِیْلًا مِّمَّنْ

خَلَقَ الْاَرْضَ وَالسَّمٰوٰتِ الْعُلٰی ۚ الرَّحْمٰنُ عَلٰی الْعَرْشِ اسْتَوٰی (۵-۱/۲۰ طہ)

طہ (اے نبی ﷺ) ہم نے آپ پر یہ قرآن اس لیے نازل نہیں کیا کہ آپ مشقت اٹھائیں

(تکلیف میں پڑھ جائیں) بلکہ یہ تو یاد دہانی ہے ہر اس شخص کے لیے جو ڈرے اللہ سے۔ نازل

کیا گیا ہے اس ذات کی طرف سے جس نے پیدا کیا ہے زمین کو اور بلند آسمان کو اور وہ اللہ رحمن

ہے جو عرش پر قائم ہے۔ رسول اللہ ﷺ نے فرمایا ”تم میں بہتر وہ شخص ہے جو قرآن سیکھے اور

سکھائے“ خَیْرُكُمْ مَنْ تَعَلَّمَ الْقُرْآنَ وَعَلَّمَهُ (بخاری ۵۴۵/۶)

(۴) ص وَالْقُرْآنِ ذِي الذِّكْرِ (۱/۳۸ ص)

صاد. قسم ہے قرآن کی جو نصیحت سے پُر ہے (نصیحت سے بھر پور ہے)

(۵) أَوَلَمْ يَكْفِهِمْ أَنَّا أَنزَلْنَا عَلَيْكَ الْكِتَابَ يُتْلَىٰ عَلَيْهِمْ ۚ إِنَّ فِي ذَٰلِكَ لَرْحْمَةً

وَذِكْرَىٰ لِقَوْمٍ يُؤْمِنُونَ (۵۱/۲۹ الْعَنْكَبُوت)

”کیا یہ نشانی کافی نہیں ہے اُنکے لیے کہ ہم نے نازل کی ہے آپ پر یہ کتاب جو پڑھ کر سنائی جاتی ہے انہیں بے شک ہمیں بڑی رحمت اور نصیحت ہے ان لوگوں کے لیے جو ایمان لاتے ہیں“

(۶) إِنَّا أَنزَلْنَا عَلَيْكَ الْكِتَابَ لِلنَّاسِ بِالْحَقِّ ۚ فَمَنِ اهْتَدَىٰ فَلِنَفْسِهِ ۚ وَمَنْ

ضَلَّ فَإِنَّمَا يَضِلُّ عَلَيْهَا ۚ وَمَا أَنْتَ بِوَكِيلٍ (۴۱/۳۹ الزُّمَر)

”بلاشبہ (اے نبی ﷺ) آپ پر ہم نے حق کے ساتھ یہ کتاب لوگوں کے لیے نازل فرمائی ہے ‘ سو جو شخص سیدھا راستہ اختیار کرتا ہے اپنے ہی بھلے لیے کرتا ہے ‘ اور جو بھٹکے گا (گمراہ ہوگا) اسکے بھٹکنے کا وبال اسی پر ہوگا ‘ اور نہیں ہے آپ پر انکی کوئی ذمہ داری “ (یعنی انکی ہدایت کے آپ مکلف نہیں)

(۷) كَلَّا إِنَّهَا تَذْكِرَةٌ ۚ فَمَنْ شَاءَ ذَكَرْهُ (۱۲-۱۱/۸۰ عبس)

”ہر گز نہیں بیشک یہ (قرآن) تو سراپا نصیحت ہے ‘ سو جو چاہے قبول کرے اسے“

(۸) وَإِنَّهُ لَذِكْرٌ لَّكَ وَلِقَوْمِكَ ۚ وَسَوْفَ تُسْأَلُونَ ۚ وَسُئِلَ مَنْ أَرْسَلْنَا مِنْ

قَبْلِكَ مِنْ رُسُلِنَا ۚ أَجَعَلْنَا مِنَ الدُّنْيَا الرَّحْمَنَ إِلَهًا يُعْبَدُونَ (۴۵-۴۴/۴۳ الزُّخْرَف)

”اور درحقیقت یہ کتاب ایک شرف ہے (نصیحت ہے) آپ کے لیے اور آپ کی قوم کے لیے ‘ اور عنقریب تم لوگ پوچھے جاؤ گے ‘ اور ہماری ان نبیوں سے پوچھو ! جنہیں ہم نے آپ سے پہلے بھیجا تھا ‘ کیا ہم نے سوائے رحمن کے اور معبود مقرر کیے تھے جن کی عبادت کی جائے ؟

(4) قرآن رحمت ہے (۱) اَوَلَمْ يَكْفِهِمْ اَنَّا اَنْزَلْنَا عَلَيْكَ الْكِتَابَ

يُتْلَى عَلَيْهِمْ اِنَّ فِيْ ذٰلِكَ لَرْحَمَةً وَّذِكْرًا لِّقَوْمٍ يُؤْمِنُوْنَ (۲۹/۵۱) اَلْعَنَكُوْتَ
”کیا یہ نشانی کافی نہیں ہے انکے لیے کہ ہم نے نازل کی ہے آپ پر یہ کتاب جو پڑھ کر
سنائی جاتی ہے انہیں بے شک آمیں بڑی رحمت اور نصیحت ہے ان لوگوں کے لیے جو ایمان لاتے
ہیں“ قرآن تو سراپا رحمت ہے جب آپ تلاوت کریں گے آپ پائیں گے

(۲) وَهُدًى وَّرَحْمَةً لِّقَوْمٍ يُؤْمِنُوْنَ (۱۶/۶۴) اَلنَّحْلُ

یعنی قرآن رحمت اور ہدایت ہے ان لوگوں کے لیے جو مومن ہیں

(۳) اَلَمْ يَكُنْ اٰیٰتُ الْكِتَابِ الْحَكِيْمِ ۙ هُدًى وَّرَحْمَةً لِّلْمُحْسِنِيْنَ (۳۱/۱-۳) لَقَدْ
”الم۔ یہ آیات ہیں ایک پُر حکمت کتاب کی۔ سراسر ہدایت اور رحمت ہے ان محسنین کے لیے جو
قائم کرتے ہیں نماز اور ادا کرتے ہیں ذکوٰۃ اور وہ آخرت پر یقین رکھتے ہیں“

(۴) فَقَدْ جَاءَكُمْ بَيِّنَةٌ مِّنْ رَبِّكُمْ وَهُدًى وَّرَحْمَةً (۶/۱۵۷) اَلْاَنْعَامُ ”سوا ب

تمہارے پاس تمہارے رب کے پاس سے ایک کتاب واضح اور رہنمائی کا ذریعہ اور رحمت آچکی ہے“

(۵) يٰۤاَيُّهَا النَّاسُ قَدْ جَاءَكُمْ مَوْعِظَةٌ مِّنْ رَبِّكُمْ وَشِفَاءٌ لِّمَا فِى الصُّدُوْرِ ۚ وَهُدًى

وَّرَحْمَةً لِّلْمُؤْمِنِيْنَ (۱۰/۵۷) يُؤْنَسُ ”اے انسانو! بے شک آگئی ہے تمہارے پاس نصیحت

تمہارے رب کی طرف سے اور وہ شفاء ہے ان بیماریوں کی جو دلوں میں ہیں اور ہدایت ہے اور
رحمت ہے مومنوں کے لیے“

حضرت ابو ہریرہؓ سے روایت ہے کہ نبی ﷺ نے فرمایا ”جب بھی کچھ لوگ اللہ کے کسی گھر میں
جمع ہو کر اللہ کی کتاب پڑھتے پڑھاتے ہیں تو ان پر سکیت نازل ہوتی ہے اور ان پر رحمت سایہ
اُگن ہو جاتی ہے اور انہیں فرشتے گھیر لیتے ہیں اور اللہ ان فرشتوں میں انکا ذکر کرتا ہے جو اس کے
پاس ہیں“ (مسلم، ابوداؤد)

(5) قرآن سے ہدایت ملتی ہے

(۱) فَقَدْ جَاءَكُمْ بَيِّنَةٌ مِنْ رَبِّكُمْ وَهُدًى وَرَحْمَةٌ (۱۵۷/۶ الْأَنْعَام) ”سواب

تمہارے پاس تمہارے رب کے پاس سے ایک کتاب واضح اور رہنمائی کا ذریعہ اور رحمت آچکی ہے“

(۲) اَلَمْ يَكُنْ اٰیَةُ الْكِتٰبِ الْحَكِيْمِ ۙ هٰدًى وَرَحْمَةً لِّلْمُحْسِنِيْنَ (۳۱/۱ نَفْثٰن)

”اے اے یہ آیات ہیں ایک پر حکمت کتاب کی۔ سراسر ہدایت اور رحمت ہے ان محسنین کے لیے

جو قائم کرتے ہیں نماز اور ادا کرتے ہیں ذکوۃ اور وہ آخرت پر یقین رکھتے ہیں

(۳) اِنَّ هٰذَا الْقُرْاٰنَ يَهْدِیْ لِلَّتِیْ هِیَ اَقْوَمُ وَيُبَشِّرُ الْمُؤْمِنِیْنَ الَّذِیْنَ یَعْمَلُوْنَ

الصّٰلِحٰتِ اَنَّ لَهُمْ اَجْرًا کَبِیْرًا (۱۷/۹ نَفْثٰنِ اِسْرَآئِیْل) ”بلاشبہ یہ قرآن راہ دکھاتا ہے ایسی جو بالکل

بی سیدھی ہے اور بشارت دیتا ہے مومنوں کو جو کرتے ہیں اچھے کام‘ یقیناً ان کے لیے بڑا اجر ہے

(۴) یٰۤاَهْلَ الْکِتٰبِ قَدْ جَاءَكُمْ رَسُوْلُنَا یُبَیِّنُ لَكُمْ کَثِیْرًا مِّمَّا کُنْتُمْ تُخْفُوْنَ مِنَ

الْکِتٰبِ وَیَعْفُوْا عَنْ کَثِیْرٍ ۭ قَدْ جَاءَكُمْ مِنَ اللّٰهِ نُوْرٌ وَکِتٰبٌ مُّبِیْنٌ ۭ لَا یَهْدِیْ بِهٖ

اللّٰهُ مَنْ اَتَّبَعَ رِضْوَانَهٗ سُبُلَ السَّلَامِ وَیُخْرِجُهُمْ مِنَ الظُّلُمٰتِ اِلَی النَّوْرِ بِاِذْنِهٖ

وَيَهْدِيْهِمْ اِلَی صِرَاطٍ مُّسْتَقِیْمٍ (۱۶- ۱۵/۵ الْمَائِدَہ)

”اے اہل کتاب بلاشبہ آگئے ہیں تمہارے پاس ہمارے رسول ﷺ جو کھول کھول کر بیان

کرتے ہیں تمہارے لیے بہت کچھ اس میں سے جو تم چھپاتے تھے کتاب میں سے اور درگزر

کرتے ہیں بہت سی باتوں سے‘ بے شک آگئی ہے تمہارے پاس اللہ کی طرف سے روشنی اور واضح

کتاب‘ دکھاتا ہے اس کے ذریعہ سے اللہ ہر اس شخص کو جو طالب ہو اسکی رضا کا‘ سلامتی کے

راہیں اور نکالتا ہے انکو اندھیروں سے روشنی کی طرف اپنے اذن سے اور چلاتا ہے ان کو سیدھی راہ پر“

(۵) اَللّٰهُ نَزَلَ اَحْسَنَ الْحَدِیْثِ کِتٰبًا مُّتَشٰبِهًا مِّثْلٰنِیْ تَقْشَعِرُّ مِنْهُ جُلُوْدُ الَّذِیْنَ یَخْشَوْنَ

رَبَّهُمْ ۭ ثُمَّ تَلٰیْنُ جُلُوْدَهُمْ وَقُلُوْبُهُمْ اِلَی ذِکْرِ اللّٰهِ ۭ ذٰلِکَ هُدًى اِلَیْ یَهْدِیْ بِهٖ مَنْ

یَشَآءُ ۭ وَمَنْ یُضِلِلِ اللّٰهُ فَمَا لَهُ مِنْ هَادٍ (۲۳/۳۹ الزُّمَر) ۱۴

”اللہ نے نازل فرمایا ہے بہترین کلام ایک ایسی کتاب جسکے تمام (اجزا) ہم رنگ ہیں (یعنی اسکے سارے حصے حسن کلام، معنی وغیرہ خوبیوں میں ایک دوسرے سے ملتے جلتے ہیں) اور مضامین دوہرائے گئے ہیں، روگئے کھڑے ہو جاتے ہیں اسے سن کر ان لوگوں کے جسم پر جو ڈرتے ہیں اپنے رب سے پھر نرم ہو کر انکے جسم اور انکے دل (راغب ہو جاتے ہیں) اللہ کے ذکر کی طرف، یہ ہدایت ہے اللہ کی، راہ دکھاتا ہے وہ اس کے ذریعہ سے جسے چاہتا ہے اور جسے گمراہ کر دے اللہ تو نہیں ہے اسے کوئی ہدایت دینے والا

(6) قرآن مبارک کتاب ہے (بڑی خیر و برکت والی کتاب ہے)

’برکت کے لغوی معنی ہیں ”افزائش، اضافہ، بڑھنا، زیادہ ہونا، خیر و سعادت بھلائی، اچھائیاں“ قرآن سے دین و دنیا کی بھلائی ہے

(۱) كِتَابٌ أَنْزَلْنَاهُ إِلَيْكَ مُبَارَكٌ لِيَدَّبَّرُوا آيَاتِهِ وَلِيَتَذَكَّرَ أُولُو الْأَلْبَابِ (۲۹/۳۸ ص)

یہ کتاب جسے نازل کیا ہے ہم نے تمہاری طرف بڑی برکت والی ہے اور (نازل کی ہے) اس غرض سے کہ غور و فکر کریں اسکی آیات پر اور نصیحت حاصل کریں (اس سے) عقل و شعور رکھنے والے

(۲) وَهَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ وَاتَّقُوا لَعَلَّكُمْ تُرْحَمُونَ (۱۵۵/۶ الْأَنْعَام)

اور یہ (قرآن) کتاب ہے جسکو بھیجا ہم نے بڑی خیر و برکت والی سو اسکی اتباع کرو اور ڈرو تاکہ تم پر

رحمت ہو (۳) وَهَذَا كِتَابٌ أَنْزَلْنَاهُ مُبَارَكٌ مُصَدِّقُ الَّذِي بَيْنَ يَدَيْهِ وَلِتُنْذِرَ أُمَّ الْقُرَىٰ

وَمَنْ حَوْلَهَا وَالَّذِينَ يُؤْمِنُونَ بِالْآخِرَةِ يُؤْمِنُونَ بِهِ وَهُمْ عَلَىٰ صَلَاتِهِمْ يُحْفَظُونَ

(۹۲/۶ الْأَنْعَام) ”اور یہ (قرآن) بھی ایسی ہی کتاب ہے جس کو ہم نے نازل کیا ہے جو بڑی

برکت والی ہے، اپنے سے پہلی کتابوں کی تصدیق کرتی ہے تاکہ آپ مکہ والوں اور اسکے گرد و

پیش والوں کو ڈرائیں، اور جو لوگ آخرت کا یقین رکھتے ہیں ایسے لوگ اس پر ایمان لے آتے

ہیں اور وہ اپنی نمازوں کی حفاظت کرتے ہیں“

(7) قرآن کریم حکمت سے پر (لبریز) ہے .

- (۱) وَأَنَّكَ لَتَلْقَى الْقُرْآنَ مِنْ لَدُنْ حَكِيمٍ عَلِيمٍ (۲۷/۶ النمل)
اور بے شک آپ کو (اے نبی ﷺ) دیا جا رہا ہے یہ قرآن اس ہستی کی طرف سے جو حکیم و علیم ہے
- (۲) الرَّحْمَ تِلْكَ آيَةُ الْكِتَابِ الْحَكِيمِ (۱۰/۱ یونس)
” الف لام . را یہ آیات ہیں ایسی کتاب کی جو پر حکمت ہے
- (۳) يَسَّ وَالْقُرْآنِ الْحَكِيمِ (۲/۱ یس) ” یا . سین . قسم ہے قرآن حکیم کی ‘
- (۴) تِلْكَ آيَةُ الْكِتَابِ الْحَكِيمِ هُدًى وَرَحْمَةً لِلْمُحْسِنِينَ (۳۱/۱ لقمن)
الم . یہ آیات ہیں ایک پر حکمت کتاب کی . سراسر ہدایت اور رحمت ہے ان محسنین کے لیے ‘
جو قائم کرتے ہیں نماز اور ادا کرتے ہیں ذکوۃ اور وہ آخرت پر بھی یقین رکھتے ہیں

(8) قرآن میں شفاء ہے

- (۱) يَا أَيُّهَا النَّاسُ قَدْ جَاءَ تَكُمْ مَوْعِظَةٌ مِنْ رَبِّكُمْ وَشِفَاءٌ لِمَا فِي الصُّدُورِ وَهُدًى وَرَحْمَةً لِلْمُؤْمِنِينَ (۱۰/۵۷ یونس)
” اے انسانو! بے شک آگئی ہے تمہارے پاس نصیحت تمہارے رب کی طرف سے اور وہ شفاء ہے ان بیماریوں کی جو دلوں میں ہیں اور ہدایت ہے اور رحمت ہے مومنوں کے لیے“
- (۲) وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةً لِلْمُؤْمِنِينَ وَلَا يَزِيدُ الظَّالِمِينَ إِلَّا خَسَارًا (۱۷/۸۲ بنی اسرائیل)
” اور ہم قرآن کے ذریعہ سے وہ چیزیں نازل کرتے ہیں جو ایمان والوں کے لیے شفاء اور رحمت ہے اور ظالموں کے حق میں تو اس سے نقصان ہی زیادہ ہوتا ہے “
- (۳) وَلَوْ جَعَلْنَاهُ قُرْآنًا أَعْجَمِيًّا لَقَالُوا لَوْ لَا فُصِّلَتْ آيَاتُهُ ۖ أَءِ آعْجَمِيٌّ وَعَرَبِيٌّ ۚ قُلْ هُوَ لِلَّذِينَ آمَنُوا هُدًى وَشِفَاءٌ ۚ وَالَّذِينَ لَا يُؤْمِنُونَ فَيَا إِذْ أَنْهَمُ وَقُرْ وَهُوَ عَلَيْهِمْ عَمًى ۚ أُولَٰئِكَ يُنَادَوْنَ مِنْ مَّكَانٍ بَعِيدٍ (۴۱/۴۴ حم السجدة)
۱۶

اور اگر ہم قرآن کو عجمی زبان کا قرآن بتاتے تو یہ لوگ کہتے کہ اسکی آیتیں (ہماری زبان میں) کیوں صاف صاف بیان نہیں کی گئیں یہ کیا کہ عجمی کتاب اور آپ عربی رسول، آپ کہہ دیجئے کہ یہ تو ایمان والوں کے لیے ہدایت و شفاء ہے، اور جو ایمان نہیں لاتے انکے کانوں میں تو (بہرا پن) اور بوجھ ہے اور یہ ان پر اندھا پن ہے، یہ وہ لوگ ہیں جو بہت دور دراز جگہ سے پکارے جارہے ہیں۔“

قرآن کے ذریعہ یہ علم ہوتا ہے ہمیں کہ شہد میں شفاء ہے، اور شہد مختلف رنگوں کے ہوتے ہیں

(۴) **يَخْرُجُ مِنْ بُطُونِهَا شَرَابٌ مُخْتَلِفٌ أَلْوَانُهُ فِيهِ شِفَاءٌ لِلنَّاسِ ۚ إِنَّ فِي ذَلِكَ لَآيَةً لِّقَوْمٍ يَتَفَكَّرُونَ (۱۶/۶۹ النحل)** ”نکلتا ہے ان کے پیٹ سے ایک مشروب پینے کی چیز یعنی شہد جسکے رنگ طرح طرح کے ہوتے ہیں اس میں لوگوں کے لیے شفاء ہے، بلاشبہ غور کرنے والوں کے لیے اس میں اللہ کی قدرت کی بڑی نشانی ہے۔ اور ایک مقام پر سورۃ الشعراء میں آتا ہے (۵) **وَإِذَا مَرِضْتُ فَهُوَ يَشْفِينِ (۸۰/۲۶ الشعراء)** ” اور جب میں بیمار ہوتا ہوں وہی مجھے شفاء دیتا ہے۔“

(9) اللہ تعالیٰ قرآن کے ذریعہ لوگوں کو بلند کرتا ہے

عمر بن خطابؓ کی روایت ہے کہ رسول اللہ ﷺ نے فرمایا ”اللہ تعالیٰ اس کتاب (قرآن مجید) کے ذریعہ بہت سے لوگوں کو بلند کرتا ہے اور بہت سے دوسرے لوگوں کو پست کرتا ہے (مسلم)

(10) قرآن حق و باطل، توحید و شرک، عدل و ظلم

میں فرق کرنے والی کتاب الفرقان ہے

(۱) **تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا ۝ الَّذِي لَهُ مُلْكُ السَّمٰوٰتِ وَالْاَرْضِ وَلَمْ يَتَّخِذْ وَلَدًا وَلَمْ يَكُنْ لَهُ شَرِيْكٌ فِي الْمُلْكِ وَخَلَقَ كُلَّ شَيْءٍ فَقَارَهُ تَقْدِيرًا (۱/۲۵ الفرقان)**

”بہت بابرکت ہے اللہ جس نے نازل فرمایا (اتارا) الفرقان (قرآن) اپنے بندے (محمد ﷺ) پر تاکہ وہ تمام جہاں والوں کے لیے خبردار کرنے والا ہو، وہی جو مالک ہے آسمانوں اور زمین کی بادشاہی کا اور نہیں بنایا اس نے کسی کو اپنا بیٹا اور ہرگز نہیں ہے اسکا کوئی شریک بادشاہی میں اور پیدا فرمایا اس نے ہر چیز کو پھر مقرر کردی اسکی ایک تقدیر“

(11) قرآن خوشخبری دیتا ہے

(۱) حَمَّ ۚ تَنْزِيلٌ مِّنَ الرَّحْمَنِ الرَّحِيمِ ۚ كِتَابٌ فُصِّلَتْ آيَاتُهُ قُرْآنًا عَرَبِيًّا لِّقَوْمٍ يَعْلَمُونَ ۚ بَشِيرًا وَنَذِيرًا ۚ فَأَعْرَضَ أَكْثَرُهُمْ فَهُمْ لَا يَسْمَعُونَ (۴-۱/۴۱ حَمَّ السجدة) ”ح۔ میم نازل کی جارہی ہے رحمن و رحیم کی طرف سے، ایک ایسی کتاب کھول کھول کر (واضح اور تفصیل کے ساتھ) بیان کئے گئے ہیں جس میں احکام۔ قرآن عربی۔ ان لوگوں کے لیے جو سمجھ رکھتے ہیں (یہ) خوشخبری دینے والا اور ڈرانے والا ہے، لیکن اکثر نے ان میں سے منہ پھیر لیا پس وہ سنتے ہی نہیں“

إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا (۹/۱۷ بَنِي إِسْرَآئِيلَ) ”بلاشبہ یہ قرآن راہ دکھاتا ہے ایسی جو بالکل ہی سیدھی ہے اور بشارت دیتا ہے مومنوں کو جو کرتے ہیں اچھے کام، یقیناً ان کے لیے بڑا اجر ہے“

(۲) وَهَذَا كِتَابٌ مُّصَدِّقٌ لِّسَانِ عَرَبِيًّا لِّيُنذِرَ الَّذِينَ ظَلَمُوا ۖ وَبُشْرَىٰ لِلْمُحْسِنِينَ (۱۲/۴۶ الْأَحْقَافِ) ”اور یہ کتاب ہے تصدیق کرنے والی عربی زبان میں تاکہ ظالموں کو ڈرائے اور نیکوں کا روں کو بشارت ہو“

(۳) وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا حَسَنًا (۲/۱۸ الْكَهْفِ) ”اور ایمان لانے اور نیک عمل کرنے والوں کو خوشخبریاں سنا دے کہ ان کے لیے بہترین بدلہ ہے“

”حضرت ابوہریرہؓ سے مروی ہے انہوں نے کہا رسول اللہ ﷺ نے فرمایا اللہ تعالیٰ فرماتا ہے میں نے اپنے نیک بندوں کے لیے (بہشت میں) وہ وہ نعمتیں تیار کر رکھی ہیں جو کسی آنکھ نے نہیں

دیکھیں ، کسی کان نے نہیں سنی ، کسی آدمی کے خیال میں نہیں گزریں ۔ اگر تم چاہو تو (سورہ سجدہ) کی یہ آیت پڑھو ”کوئی نہیں جانتا جو آنکھوں کی ٹھنڈک بہشتیوں کے لیے چھپا کر رکھی گئی ہے“ (۴۶۷/۴ بخاری)

(12) قرآن آداب زندگی سکھاتا ہے قرآن یہ حکم دیتا ہے کہ

اگر کوئی سلام کرے تو اسے اچھے الفاظ میں جواب دو ، قرآن سے صبر کی تعلیم ملتی ہے ، قرآن سے سچائی کی تعلیم ملتی ہے قرآن لوگوں میں اصلاح کرنا سکھاتا ہے یتیموں و مسکینوں کے حقوق ، میاں بیوی کے حقوق ، والدین اور دیگر رشتہ داروں کے ساتھ صلہ رحمی ، ایثار اور ہمدردی ، پڑوسی کے حقوق ، آداب مجلس ، جائیداد کی تقسیم ، اپنے ہاتھ کی کمائی کھانے ، سوال سے اور بے جا مانگنے کی مذمت ، اللہ کی راہ میں خرچ کرنے اور کنجوسی کی ممانعت ، شکر کرنے کے فائدے ، ناشکری کے نقصانات ، استخارہ کرنا ، باہم مشورہ کرنا ، آداب سفر ، کھانے پینے کے آداب ، سلام کی فضیلت

(12 A) قرآن صبر کی تعلیم دیتا ہے (۱) يٰۤاَيُّهَا الَّذِيْنَ اٰمَنُوا اصْبِرُوْا

وَصَابِرُوْا وَّرٰبِطُوْا مَّ (۲۰۰/۳ اِلِ عِمْرٰن) ”اے ایمان والو (صبر کرو) ثابت قدم رہو“ اور ایک دوسرے کو تھامے رکھو (اتفاق و اتحاد قائم رکھتے ہوئے)

(۲) اِنَّمَا يُوفِّى الصّٰبِرُوْنَ اَجْرَهُمْ بِغَيْرِ حِسَابٍ (۱۰/۳۹ الزُّمَر)

”صبر کرنے والوں ہی کو انکا پورا پورا بے شمار اجر دیا جاتا ہے“

(۳) يٰۤاَيُّهَا الَّذِيْنَ اٰمَنُوا اسْتَعِيْنُوْا بِالصَّبْرِ وَالصَّلٰوةِ ۚ اِنَّ اللّٰهَ مَعَ الصّٰبِرِيْنَ (۱۵۳/۲

البَقَرَة) ”اے ایمان والو! صبر اور نماز کے ذریعہ مدد چاہو اللہ تعالیٰ صبر والوں کا ساتھ دیتا ہے“

(12 B) قرآن صدق سچائی کی تعلیم دیتا ہے

يٰۤاَيُّهَا الَّذِيْنَ اٰمَنُوا اتَّقُوا اللّٰهَ وَكُوْنُوْا مَعَ الصّٰدِقِيْنَ (۱۱۹/۹ التَّوْبَة)

”اے ایمان والو! اللہ تعالیٰ سے ڈرو اور سچوں کے ساتھ رہو“

(حدیث میں آتا ہے مومن سے کچھ اور کوتاہیاں ہو سکتی ہیں لیکن وہ جھوٹا نہیں ہوتا)

(12 C) قرآن لوگوں میں صلح سکھاتا ہے (۱) لَا خَيْرَ فِي كَثِيرٍ مِّنْ نُّجُوهُمْ

إِلَّا مَنَ أَمَرَ بِصَلَاةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ ۚ وَمَن يَفْعَلْ ذَلِكَ ابْتِغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا (۴/۱۱۴ النساء)

”اگے اکثر مصلحتی مشورے بے خیر ہیں ہاں! بھلائی اسکے مشورے میں ہے جو خیرات کا یا نیک کام کا یا نیک بات کا یا لوگوں میں صلح کرانے کا حکم کرے اور جو شخص صرف اللہ تعالیٰ کی رضامندی حاصل کرنے کے ارادے سے یہ کام کرے اسے ہم یقیناً بہت بڑا ثواب دیں گے“

(۲) وَالصُّلْحُ خَيْرٌ (۴/۱۲۸ النساء) ”اور صلح بحال بہتر ہے“

(۳) فَاتَّقُوا اللَّهَ وَأَصْلِحُوا ذَاتَ بَيْنِكُمْ (۱/۸ الْآنْفَال)

”پس ڈرو تم اللہ سے اور درست کرو آپس کے تعلقات“

(۴) إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ وَاتَّقُوا اللَّهَ لَعَلَّكُمْ تُرْحَمُونَ

(۱۰/۴۹ الْحُجُرَات) ”دراصل مومن تو آپس میں بھائی بھائی ہیں لہذا صلح کرا دیا کرو اپنے

بھائیوں کے درمیان اور ڈرو اللہ سے امید ہے کہ تم پر رحم کیا جائے“

(13) قرآن کے مخصوص سورتوں کے فضائل

إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ وَأَنفَقُوا مِمَّا رَزَقْنَاهُمْ سِرًّا وَعَلَانِيَةً يَرْجُونَ

تِجَارَةً لَّن تَبُورَ ۚ لِيُؤْفِيَهُمْ أَجُورَهُمْ وَيَزِيدَهُم مِّن فَضْلِهِ ۚ إِنَّهُ غَفُورٌ شَكُورٌ (۳۰/۳۰)

۳۵/۲۹ فاطر ”جو لوگ کتاب اللہ کی تلاوت کرتے ہیں اور نماز کی پابندی رکھتے ہیں اور جو کچھ ہم نے انہیں عطا فرمایا ہے اس میں سے پوشیدہ اور علانیہ خرچ کرتے ہیں وہ ایسی تجارت کے امیدوار ہیں جو کبھی خسارے میں نہ ہوگی۔ تاکہ انکو انکی اجر تیں پوری دے اور انکو اپنے فضل سے اور زیادہ دے۔ بے شک وہ بڑا بخشنے والا قدردان ہے“ (يَتْلُونَ كِتَابَ اللَّهِ کے معنی ہیں پابندی سے قرآن کی

تلاوت کرنا اور أَقَامُوا الصَّلَاةَ کے معنی ہیں وقت کی پابندی، اعتدال ارکان، خشوع و خضوع

اور اَنْفَقُوْا سِرًّا وَعَلَانِيَةً کے معنی ہیں پوشیدہ نفلی صدقہ اور اعلانیہ فرض ذکوٰۃ)

(13a) سورۃ فاتحہ کی فضیلت . (۱) (خلاصہ . مرتبہ یا اجر میں قرآن کی ساری سورتوں

میں بڑی ہے اور اس میں شفاء ہے) ابو سعید بن معلیٰ سے مروی ہے انہوں نے کہا میں نماز پڑھ رہا تھا اتنے میں رسول اللہ ﷺ نے مجھے بلایا . میں نے جواب نہیں دیا (نماز پڑھ کر میں گیا) میں نے عرض کیا یا رسول اللہ (جو فوراً) حاضر نہیں ہوا اسکی وجہ یہ تھی کہ میں نماز پڑھ رہا تھا . تو آپ ﷺ نے فرمایا ' کیا اللہ تعالیٰ نے یہ ارشاد نہیں فرمایا کہ "مسلمانو! جب رسول ﷺ تم کو بلائیں تو اللہ اور رسول کے بلائے پر فوراً حاضر ہو" پھر فرمایا میں تجھ کو مسجد کے باہر جانے کے پیشتر وہ سورت بتاؤں جو قرآن کی ساری سورتوں میں (مرتبہ یا اجر میں) بڑی ہے اور میرا ہاتھ پکڑ لیا ' جب ہم مسجد کے باہر نکلنے لگے تو میں نے عرض کیا ' یا رسول اللہ ﷺ آپ نے فرمایا تھا مسجد کے باہر نکلنے کے پیشتر ہی میں تجھ کو قرآن کی بڑی سورت بتاؤں گا ' آپ ﷺ نے فرمایا وہ الحمد کی سورت ہے وہی سبع مثانی اور قرآن عظیم ہے جسکا ذکر اس آیت میں ہے "وَلَقَدْ اَتَيْنَكَ سَبْعًا مِّنَ الْمَثَانِي وَالْقُرْآنَ الْعَظِيمَ (۸۷ / ۱۵ الحجر) اس سے یہی سورت مراد ہے (۵۲۸ / ۶ بخاری)

(۲) ابو سعید خدریؓ اور انکے کچھ ساتھی ایک سفر میں تھے رات کو سفر سے اترے ' ایک لونڈی ہمارے پاس آئی اور کہنے لگی اس قبیلے کے سردار کو بچھو نے کاٹ لیا ' اور ہمارے قبیلے کے لوگ کہیں گئے ہوئے ہیں کیا تم میں ایسا کوئی شخص ہے جو بچھو کا منتر جانتا ہو ' یہ سن کر ہم میں سے ابو سعید خدریؓ سردار کے پاس گئے اور سورۃ فاتحہ پڑھ کر پھونک ماری اور وہ (سردار) اچھا ہو گیا . . . رسول اللہ ﷺ سے اسکا ذکر کیا گیا آپ ﷺ نے کہا اسکو کیسے معلوم ہوا کہ سورۃ فاتحہ منتر بھی ہے " (۵۲۹ / ۶ بخاری)

(13 b) سورۃ بقرہ کی فضیلت . (۱) حضرت ابوسعودؓ سے مروی ہے انہوں نے کہا

رسول اللہ ﷺ نے فرمایا جو شخص سورۃ بقرہ کی اخیر والی دو آیتیں رات کو پڑھ لے ' تو اسکو

(ہر آفت سے بچانے کے لیے) کافی ہوں، اور حضرت ابو ہریرہؓ سے مروی ہے انہوں نے کہا رسول اللہ ﷺ نے مجھ کو صدقہ فطر کی نگہبانی پر مقرر فرمایا، اتنے میں ایک شخص آیا وہ کپ بھر بھر کر اس میں سے (کھجوریں) لینے لگا، میں نے اسکو پکڑ لیا، میں نے کہا 'میں تجھ کو آنحضرت ﷺ کے پاس لے جاؤنگا چھوڑونگا نہیں' پھر پورا قصہ بیان کیا، اس نے کہا ابو ہریرہؓ جب تو سونے کے لیے بچھونے پر جائے تو آیتہ الکرسی پڑھ لے، صبح تک اللہ کی طرف سے تجھ پر ایک نگہبان فرشتہ مقرر رہے گا، اور تیرے پاس شیطان نہ پھٹکنے نہ پائے گا، اور ابو ہریرہؓ نے یہ بات رسول اللہ ﷺ سے بیان کی آپ ﷺ نے فرمایا "گو وہ بڑا جھوٹا ہے مگر یہ بات اس نے

سچ کہی یہ شیطان تھا" (۵۳۰ / ۶ بخاری) (۲) حضرت ابو ہریرہؓ سے مروی ہے انہوں نے کہا رسول اللہ ﷺ نے فرمایا "تم اپنے گھروں کو مقبرے نہ بناؤ (یاد رکھو) کہ شیطان اس گھر سے بھاگ جاتا ہے جس میں سورۃ بقرہ کی تلاوت کی جاتی ہے" (مسلم)

(13 c) سورۃ کہف کی فضیلت . (۱) اسکی ابتدائی دس آیات اور آخری دس آیات کی فضیلت احادیث میں بیان کی گئی ہے جو انکو یاد کرے اور پڑھے گا وہ فتنہ دجال سے محفوظ رہے گا (صحیح مسلم) اور جو اسکی تلاوت جمعہ کے دن کرے گا تو آئندہ جمعہ تک اسکے لیے ایک خاص نور کی روشنی رہے گی (متدرک حاکم) اور اسکے پڑھنے سے گھر میں سکینت اور برکت نازل ہوتی ہے

(۲) حضرت برا بن عازبؓ سے مروی ہے انہوں نے کہا ایک شخص (سعید بن خضیر) سورۃ کہف پڑھ رہے تھے انکے پاس ایک گھوڑا دو رسیوں سے بندھا ہوا تھا۔ ایک ابر اوپر سے آیا (یعنی بادل آئے) اور گھوڑے کو ڈھانک لیا، وہ ابر بڑا نزدیک آتا جاتا تھا یہاں تک کہ گھوڑا اسکو دیکھ کر بھڑکنے لگا صبح ہوئی تو اس شخص نے رسول اللہ ﷺ سے یہ حال بیان کیا آپ ﷺ نے فرمایا یہ سیکنہ تھا، جو قرآن کی تلاوت کی وجہ سے اترتا تھا" (۵۳۱ / ۶ بخاری)

(13 d) سورۃ فتح کی فضیلت . (خلاصہ حدیث . رسول اللہ ﷺ نے فرمایا مجھ کو ان سب چیزوں سے زیادہ پسند ہے جن پر سورج کی روشنی پہنچتی ہے) حضرت اسلمؓ سے مروی ہے انہوں نے کہا رسول اللہ ﷺ رات کو ایک سفر میں چل رہے تھے حضرت عمرؓ بھی آپ ﷺ کے ساتھ ساتھ چلے جا رہے تھے اتنے میں حضرت عمرؓ نے رسول اللہ ﷺ سے کچھ پوچھا، آپ

آپ ﷺ نے جواب نہ دیا ، (خاموش رہے) پھر انہوں نے پوچھا تب بھی آپ ﷺ نے جواب نہ دیا ، پھر پوچھا تب بھی آپ ﷺ نے جواب نہ دیا حضرت عمرؓ اپنے آپ میں ملامت کئے اور فرمایا میں نے تین بار رسول اللہ ﷺ سے عاجزی کے ساتھ عرض کیا لیکن ایک بار بھی رسول اللہ ﷺ نے جواب نہ دیا حضرت عمرؓ کہتے تھے میں نے اپنے اونٹ کو ایڑھ لگائی اور آگے بڑھ گئے مگر دل میں ڈر رہا تھا اس حرکت پر میرے لیے قرآن میں کیا اترتا ہے اتنے میں ایک نامعلوم پکارنے والے نے پکارا عمرؓ کہاں ہیں عمرؓ کہاں ہیں جب تو مجھ کو پورا ڈر ہو گیا میرے بارے میں قرآن میں کچھ قرآن ضرور اترے ، خیر! میں رسول اللہ ﷺ کے پاس حاضر ہوا آپ ﷺ کو سلام کیا آپ ﷺ نے (جواب دیا) اور فرمایا ” اس رات میں مجھ پر ایک سورت اتری ہے وہ مجھ کو ان سب چیزوں سے زیادہ پسند ہے جن پر سورج کی روشنی پہنچتی ہے (یعنی ساری دنیا کی چیزوں سے زیادہ مجھے پسند ہے) بعد اسکے آپ ﷺ نے یہ آیت پڑھی اِنَّا فَتَحْنَا لَكَ فَتْحًا مُّبِينًا خیر تک “ (۵۳۲ / ۶ بخاری)

(13 e) سورة اخلاص کی فضیلت . (۱) رسول اللہ ﷺ نے فرمایا قسم پروردگار کی یہ

سورت (قُلْ هُوَ اللَّهُ أَحَدٌ) تہائی قرآن کے برابر ہے (۵۳۳ / ۶ بخاری)

(۲) حضرت ابو سعید خدریؓ سے مروی ہے رسول اللہ ﷺ نے اپنے اصحاب سے فرمایا کیا تم میں کوئی بھی یہ نہیں کر سکتا کہ رات کو تہائی حصہ قرآن پڑھ لیا کرے ، لوگوں کو یہ مشکل ہوا کہنے لگے بھلا تہائی قرآن ہر رات کو کون پڑھ سکتا ہے آپ ﷺ نے فرمایا (قُلْ هُوَ اللَّهُ أَحَدٌ) تہائی قرآن کے برابر ہے (۵۳۴ / ۶ بخاری)

(13 f) معوذات (سورة اخلاص، فلق، ناس) کی فضیلت .

(۱) حضرت عائشہؓ سے مروی ہے کہ رسول اللہ ﷺ جب بیمار ہوتے تو معوذات سورتیں پڑھ کر اپنے اوپر پھونکتے (اس طرح کہ پھونک کی ہوا کے ساتھ کچھ تھوک بھی نکلتا) جب (موت کی بیماری میں) آپ ﷺ کی علالت سخت ہو گئی تو میں برکت کے خیال سے یہ سورتیں پڑھ کر آپ ﷺ کا ہاتھ آپ ﷺ کے بدن پر پھیرتی (۵۳۵ / ۶ بخاری) (۲) حضرت عائشہؓ سے مروی ہے کہ رسول اللہ ﷺ ہر رات کو جب (سونے کے لیے) اپنے بچھونے پر جاتے ،

تو دونوں ہتھیلیاں ملا کر ان پر پھونکتے اور یہ سورتیں پڑھتے (قُلْ هُوَ اللَّهُ أَحَدٌ قُلْ أَعُوذُ
بِرَبِّ الْفَلَقِ قُلْ أَعُوذُ بِرَبِّ النَّاسِ) پھر اپنے سارے بدن پر جہاں تک ہو سکتا ان کو
پھیرتے، پہلے سر اور چہرہ اطہر پر ہاتھ پھیرتے اور سامنے کے بدن پر تین بار ایسا ہی کرتے“
(بخاری ۶/۵۳۶)

(14) مسجد میں قرآن سکھانے اور تلاوت کرنے کی فضیلت ’ عقبہ بن عامر ‘

سے روایت ہے کہ ایک مرتبہ اللہ کے رسول ﷺ باہر تشریف لائے تو ہم لوگ صفہ (مسجد نبوی
کے باہر غرباء و مساکین صحابہ کے ٹھکانہ کے لیے بنا ہوا چبوترہ) پر بیٹھے ہوئے تھے، آپ ﷺ نے
فرمایا ”تم میں سے کون شخص یہ پسند کرتا ہے کہ وہ ہر روز بطحان یا عقیق (کے بازار) میں جائے
اور وہاں سے بغیر کسی گناہ یا قطع رحمی کے بڑے کوہان والی دو اونٹنیاں لے کر آئے“ ہم نے
عرض کیا کہ ہم سے ہر شخص کو یہ پسند ہوگا کہ وہ ایسا کرے، پھر آپ ﷺ نے فرمایا ”کیا تم
میں سے کوئی ایسا نہیں کر سکتا کہ وہ مسجد جا کر وہاں قرآن کریم کی دو آیتیں یا تو کسی دوسرے
کو سکھائے یا خود اسکی تلاوت کرے“ (اگر کوئی ایسا کرے) تو یہ اسکے لیے ایک یا دو اونٹیوں سے
بہتر ہے اور تین آیتیں تین اونٹیوں سے اور چار آیتیں چار اونٹیوں سے بہتر ہیں، حاصل یہ ہے
کہ آیتوں کی تعداد اونٹیوں کی تعداد سے بہتر ہے“ (مسلم)

(15) اپنے آپ قرآن پاک تلاوت کرنے کا ثواب

حضرت ابن مسعودؓ سے مروی ہے فرماتے ہیں کہ رسول اللہ ﷺ نے فرمایا جس آدمی نے قرآن حکیم
کے ایک حرف کی تلاوت کی اسکو ایک نیکی ملے گی اور ایک نیکی پر دس نیکیوں کا ثواب ملے گا میں
یہ نہیں کہتا کہ اہم ایک حرف ہے بلکہ الف ایک حرف لام ایک حرف اور میم ایک حرف (ترمذی)

(16) نماز میں قرآن پڑھنے کی فضیلت ’ ابو ہریرہ ‘ سے روایت ہے کہ اللہ کے رسول

ﷺ نے فرمایا ”کیا تم میں سے کسی کو یہ بات پسند ہے کہ جب وہ اپنے اہل و عیال میں واپس
جائے تو وہاں تین فربہ اور حاملہ اونٹیوں کو (اپنے لیے) پائے“ ہم نے اثبات میں جواب دیا تو
آپ ﷺ نے فرمایا ”تین آیات مبارکہ کوئی شخص جب اپنی نماز میں پڑھتا ہے تو یہ اسکے لیے تین
فربہ اور حاملہ اونٹیوں سے بہتر ہے“ (مسلم)